



राज्यपाल सचिवालय, बिहार  
(जन-सम्पर्क शाखा)  
राजभवन, पटना—800022

प्रेस-विज्ञप्ति

संख्या—12/2024

राज्यपाल ने नेताजी सुभाष चन्द्र बोस की जयन्ती के अवसर पर  
उन्हें नमन किया

पटना, 23 जनवरी, 2024 :— माननीय राज्यपाल श्री राजेंद्र विश्वनाथ आर्लेकर ने महान स्वतंत्रता सेनानी नेताजी सुभाष चन्द्र बोस की जयन्ती के अवसर पर आयोजित राजकीय समारोह में गाँधी मैदान, पटना के दक्षिणी पूर्वी कोने पर स्थित उनकी प्रतिमा पर माल्यार्पण कर उन्हें नमन किया तथा भावभीनी श्रद्धांजलि अर्पित की।

इस अवसर पर माननीय मुख्यमंत्री श्री नीतीश कुमार, उप मुख्यमंत्री श्री तेजस्वी प्रसाद यादव, अन्य मंत्रीगण एवं गणमान्य लोगों ने भी नेताजी सुभाष चन्द्र बोस की प्रतिमा पर माल्यार्पण कर उन्हें श्रद्धांजलि अर्पित की।

इस अवसर पर राज्यपाल ने संयुक्त सशस्त्र बल की सलामी ली तथा एन०सी०सी० कैडेट एवं स्काउट गार्ड के परेड का निरीक्षण भी किया।

समारोह में सूचना एवं जन-सम्पर्क विभाग के कलाकारों द्वारा आरती-पूजन किया गया तथा भजन व देशभक्ति गीत प्रस्तुत किये गये। बिहार गीत की प्रस्तुति भी हुई।